

HEILSUFRØÐILIGA STARVSSTOVAN

Tórshavnar kommuna
Tekniska deild
Postrúm 32
FO-110 Tórshavn

Tórshavn, hin 11. apríl 2003
Málnr.: 614 -200200804-7
Tykkara málnr.: 200200951-14-SG
Málsviðgeri: HE / 35 64 25

UMHVØRVISGÓÐKENNING AV BINGJU- OG MÓTTØKUPLÁSSI VIÐ KOMMUNALU BRENNISTØÐINA

1. Heimild.....	2
2. Umsóknin	2
2.1 Av viðkomandi tekningum eru:	2
2.2 Av øðrum viðkomandi upplýsingum eru:	2
3. Lýsing av virkseminum	2
4. Lýsing av umhvørvisviðurskiftum	3
5. Málsviðgerð.....	3
6. Góðkenningartreytir	3
6.1 Innrætting og rakstur.....	3
6.2 Upplýsing og innsavningarherferðir	4
6.3 Móttøka, viðgerð og goymsla av serliga dálkandi burturkasti	4
6.4 Luft, luktur og ljós	5
6.5 Óljóð og ristingar	5
6.6 Spillvatn.....	5
6.7 Sýnistøkur	6
6.8 Burturkast.....	6
6.9 Óhapp.....	6
6.10 Innaneftirlit	6
6.11 Rakstrarskráseting og umhvørvisfrágreiðing ..	6
7. Alment.....	7
Kæruvegleiðing.....	7

Falkavegur 6, 2. hædd
FO-100 Tórshavn
Faroe Islands
Tel. +298 356 400
Fax. +298 356 401

E-mail: feagency@hfs.fo

Homepage: <http://www.hfs.fo>

UMHVÖRVISGÓÐKENNING AV BINGJU- OG MÓTTÖKUPLÁSSI VIÐ KOMMUNALU BRENNISTØÐINA

1. Heimild

Við heimild í grein 26 í lögtingslóg nr. 134 um umhvervisvernd frá 29. október 1988 og grein 1, stk. 4 í kunngerð nr. 54 frá 3. maí 1994, um at leggja eftirlits- og umsitingaruppgávur eftir umhvervisverndarlógini til Heilsufrøðiliga starvsstovuna, verður við hesum sagt frá, at Heilsufrøðiliga starvsstovan kann veita umhvervisgóðkenning til bingju- og móttøkuplássið við Kommunalu brennistøðina, hjá Tórshavnar kommunu á matr. nr 1hd og 1øk í Hoyvík
Umhvervisgóðkenningin verður givin við teimum treytum, sum eru lýstar í partinum um ”Góðkenningartreytir” niðanfyri, og upplýsingum, ið eru móttiknar saman við umsóknini.

2. Umsóknin

Heilsufrøðiliga starvsstovan fekk tann 24. februar 2003 umsókn um umhvervisgóðkenning av bingju- og móttøkuplássinum við Kommunalu brennistøðina á Sandvíkarhjalla.

Saman við umsóknini eru móttiknar tekniskar upplýsingar um virkseimið, lýsing av ætlanini, umframt kort, sum sýna staðsetingina og innrættingina av bingju- og móttøkuplássinum.

2.1 Av viðkomandi tekningum eru:

- Matrikulkort/byggisamtyktarkort, dagf. 19-02-03, 1:1000. (Akt 2)
- Yvirlitsplanur yvir økið, dagf. 15.01.03, 1:1000, tekn. 100. (Akt 2)
- Yvirlitsplanur yvir nýggja plássið (2 stk.) dagf. 15.01.03, 1:100, tekn. 101. (Akt 2)
- Prinsippvørskurður, dagf. 15.01.03, 1:100, tekn. 115. (Akt 2)
- Kloakkplanur, dagf. 15.01.03, 1:200, tekn. 120. (Akt 2)

2.2 Av øðrum viðkomandi upplýsingum eru:

- Umsókn um umhvervisgóðkenning av bingju- og móttøkuplássi við Kommunalu brennistøðina, dagf. 19.02.03 (Akt 2)
- Datablað fyri oljuskiljara (Akt 2)
- Fyribils skiljiskipan fyri bingju- og móttøkuplássið (Akt 2)

3. Lýsing av virkseminum

Bingju- og móttøkuplássið verður staðsett á matr. nr 1hd og 1øk Hoyvík, eystan fyri Kommunalu brennistøðina á Sandvíkarhjalla, í Tórshavnar kommunu. Plássið er í B7 vinnuøki í 3. grundumráði, sambært byggisamtyktini fyri Tórshavnar kommunu.

Bingju- og móttøkuplássið kemur at virka sum móttøkupláss fyri burturkast frá borgarum, stovnum og vinnuvirkjum í Tórshavnar kommunu. Burturkastið verður skilt í bingurnar eftir ásettari skiljiskipan á plássinum. Tá ið bingjurnar eru fullar, verða tær fluttar til endavigerð við lastbili.

Ætlanin fevnir um eitt øki við plássi fyri umleið 20 bingjum til skilt burturkast, umframt móttøku til serliga dálkandi burturkast.

4. Lýsing av umhvørvisviðurskiftum

Handfaring av burturkasti kann hava við sær, at yvirflatuvatn verður dálkað. Undir øllum økinum verður asfalterað, og verður alt yvirflatuvatn frá økinum leitt gjøgnum oljuskiljara við koalecensfiltrí, áðrenn tað verður leitt í spillvatnsleiðing og á sjógv.

Væntandi verður reinhaldið av plássinum við vanligari spuling við vatni, ella hátrýstspuling.

Óljóð frá dagliga virkseminum, umframt til- og frákeyring av bingjum verður ikki hildið at vera ein trupulleiki.

5. Málsviðgerð

Grundarlagið undir málsviðgerðini eru fyrst og fremst tær upplýsingar, sum eru móttiknar í omanfyri lýsta tilfari.

Alt burturkastið verður roknað sum dálkandi.

Undir viðgerðini er serligur dentur lagdur á hesi viðurskifti:

- At vandin fyri dálking av ytra umhvørvinum í sambandi við handfaring og goymslu av burturkasti verður so lítil sum gjørligt
- At óneyðugir ljóð-, lukt- og dustampar ikki standast av virkseminum
- At útleiðing av spillvatni skal vera sambært galdandi reglum, ella vegleiðing frá Heilsufrøðiligu starvsstovuni

Økið til móttøku av serliga dálkandi burturkasti, er ikki partur av fyrsta byggistiginum, men er ætlanin at gera eina tílíka seinni. Hædd verður tikið fyri hesum í góðkenningartreytunum.

6. Góðkenningartreytir

Umhvervisgóðkenningin er treytað av fylgjandi ásetingum:

6.1 Innrætting og rakstur

- 6.1.1 Plássið skal innrættast og rekast, sum ávíst í móttikna tilfarinum
- 6.1.2 Einki burturkast má vera uttanfyri tey øki, ið eru gjørd til hettar
- 6.1.3 Økið, ið hoyrir til plássið, skal vera týðiliga merkt og skal haldast ruddiligt og reint
- 6.1.4 Økið skal vera innigirt við 2 metrum høgum hegna, við porti ið kann læsast
- 6.1.5 Áir og lókir skulu veitast uttanum plássið, soleiðis at einki vatn rennur inn á økið
- 6.1.6 Eitt eintak av hesi góðkenning skal altíð vera tøkt á virkinum
- 6.1.7 Starvsfólkini skulu vera kunnug við innihaldið í hesi góðkenningini
- 6.1.8 Øll øki, ið hoyra til plássið, har móguleiki er fyri, at kemisk evni so sum olja kunnu leka, skulu vera úr tøttum tilfari
- 6.1.9 Virkið skal rekast og viðlíkahaldast soleiðis, at treytirnar altíð verða hildnar
- 6.1.10 Virkið hevur skyldu til altíð at nýta bestu tøkna tøkna (BAT¹) fyri at minka mest móguligt um øll útlát, og skal tøka reinsiútgerðin altíð nýtast til fulnar. Virkið skal halda øll útlát so lág sum gjørligt fyri at avmarka dálkingina mest móguligt. Tey kemikalíu, ið nýtt verða, skulu hava minst móguligt árin á umhvørvið

¹ Best Available Technology.

- 6.1.11 Undir arbeiði, har vandi er fyri spilli av evnafrøðiligum evnum, skal arbeiðast á skynsaman hátt, so at dálking ikki stendst av hesum
- 6.1.12 Verður bingju- og móttøkuplássið avriggað, ella skal økið nýttast til annað endamál, skal hetta góðkennast av Heilsufrøðiligu starvsstovuni

6.2 Upplýsing og innsavningarherferðir

- 6.2.1 Tórshavnar kommuna skal sum meginregla tryggja, at einstaki borgarin og virkið, í virkisøkinum hjá bingju- og móttøkuplássinum, verða upplýst um umhvørvisviðurskifti í sambandi við burturbeining av burturkasti, sum heild
- 6.2.2 Á bingju- og móttøkuplássinum skal vera starvsfólk at skipa fyri og vegleiða viðskiftafólki í rættari skiljing av burturkasti
- 6.2.3 Skipast skal minst 2 ferðir um árið fyri innsavningarherferðum, har dentur verður lagdur á at upplýsa um at fráskilja serliga dálkandi burturkast og upplýsa um umhvørvisrætta burturbeining av burturkasti
- 6.2.4 Upplýsingar- og innsavningarherferðir kunna samskipast við IRF

6.3 Móttøka, viðgerð og goymsla av serliga dálkandi burturkasti

- 6.3.1 Móttøkan til serliga dálkandi burturkast skal vera í høli, har burturkastið er vart móti regni og vindi
- 6.3.2 Móttøkan til serliga dálkandi burturkast skal læsast eftir arbeiðstíð
- 6.3.3 Móttøkan skal vera mannað tå ið opið er.
- 6.3.4 Serliga dálkandi burturkast kann bert latast ábyrgdarhavandi starvsfóki, ið hevur luttikið á skeiði í handfaring av serliga dálkandi burturkasti
- 6.3.5 Einku frárensl má vera frá gólvi í móttøku, í kloakkskipanina
- 6.3.6 Móttøkan skal vera innrættað við tøttum gólvi, og við so mikið høgum kanti, at gólvið í minsta lagi skal kunna rúma innihaldið í størsta ílatinum, tó í minsta lagi 200 litrar. Í staðin fyri ein kant, kann gerast ein grøv við rist ella uppsamlingartanga, ið kann rúma størsta ílatinum ella í minsta lagi 200 litrum
- 6.3.7 Undirlendið har serliga dálkandi burturkast verður av- og áskipað, skal vera úr tøttum tilfari, t.d. einari heilstoyptari betongplátu ella asfalterrað. Plássið skal skrána móti einum frárensl, ið kann læsast ella eini grøv/tanga ið kann taka innhaldið av størsta ílatinum ið plássið nýtir, ella í minsta lagi 200 l
- 6.3.8 Grøv ella tangi at taka ímóti møgiligum lekum, skula vera úr tilfari ið er mótstøðuført móti øllum teimum serliga dálkandi evnum ið verða móttikin á støðini, og skulu tømast hvørja ferð leki hevur verið. Tað ið likið er, skal viðgerast sum serliga dálkandi burturkast
- 6.3.9 Á økinum skal neyðug útgerð vera til taks at taka upp møguligar lekar
- 6.3.10 Serliga dálkandi burturkast má undir ongum umstøðum goymast uttanfyri góðkendu móttøkuna
- 6.3.11 Víkjast kann frá 6.2.10, um serliga dálkandi burturkastið verður latið í eina sýrufasta bingju, ið stendur á einum øki har undirlagið er úr betong, og bingjan dagliga verður tømd í móttøkuni. Avløbini á flutingsvegnum frá økinum við sýruføstu bingjuni til móttøkuhølið, skula blendast undir flutningi
- 6.3.12 Í móttøkuni skal vera eitt skáp til goymslu av týningarevnum (og tónum pakkitilfari) ið er merkt T – T_x, skápið skal kunna læsast
- 6.3.13 Móttikna burturkastið skal, um møguligt, skjótast gjørligt pakkast í rætta pakningin, so óætlaðar støður ikki uppstanda. So hvørt sum pakningur er fullur, skal hesin merkjast eftir forskriftunum og skrásetast
- 6.3.14 Rakstrar- og trygdarfyriskipan skal, áðrenn móttøkan verður tikin í nýtslu, og tå ið broytingar verða gjørdar av hesi, sendast Heilsufrøðiligu starvsstovuni til góðkenningar. Treytirnar úr umhvørvisagóðkenningini sum eru tengdar at rakstrinum, skula standa í rakstrar- og

trygðarfyriskipanini. Rakstrar- og trygðarfyriskipanin skal latast starvsfólkunum, og vera atkomilig á staðnum

- 6.3.15 Undir tanga til spillolju skal vera ein tættur tangagarður, ið kann halda aftur lekum, svarandi til innihaldinum av fullum tanga
- 6.3.16 Tá ið spillolja verður latin í ella úr spilloljutanganum, skal hetta gerast so dálking ikki stends av hesum, undir samankomingum skal vera ein bakki ella líknandi at taka spill
- 6.3.17 Spilloljutangi skal vera undir regluligum eftirliti

6.4 Luft, luktur og ljós

- 6.4.1 Virkseimið má ikki verða atvoldin til royk-, lukt- ella dustampar uttanfyri økið hjá virkinum
- 6.4.2 Um ampar verða av dusti, lukti ella øðrum, skulu neyðug tiltøk setast í verk
- 6.4.3 Bingjur haðani pappír ella líknandi kann fúka, skula vera yvirdekkaðar
- 6.4.4 Nýtsla av ljósum á umlastistøðini skal vera soleiðis, at hettar ikki hevur við sær ampa

6.5 Óljóð og ristingar

- 6.5.1 Raksturin á staðnum má ikki hava við sær, at óljóðstöðið, ásett sum tað ekvivalenta, korrigeraða óljóðstöðið í dB(A) frá virkinum, fer upp um niðanfyrir standandi mørk máld við næsta grannamark, á nevndu økjum og tíðarskeiðunum:

Dagur	Tíð	Øki 1	Øki 2	Øki 3	Øki 4
Mána. - fríggja.	07.00 - 18.00	70	60	55	45
Leygar.	07.00 - 14.00	70	60	55	45
Mána. - fríggja.	18.00 - 22.00	70	60	45	40
Leygar.	14.00 - 22.00	70	60	45	40
Halgi.	07.00 - 22.00	70	60	45	40
Allir dagar	22.00 - 07.00	70	60	40	35

Øki 1: Vinnuøki og havnaøki, har meira larmandi virkseimi kann fara fram.

Øki 2: Vinnuøki og havnaøki, har minni larmandi virkseimi kann fara fram.

Øki 3: Blandað bústaðar- og miðstaðarrøki.

Øki 4: Bústaðarøki.

Tað mestloyvda óljóðstöðið frá virkinum mált innandura í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini.

- 6.5.2 Alt virkseimi skal fara fram soleiðis, at tað ikki hevur við sær ampar av ristingum.
- 6.5.3 Um ampar verða av ristingum, lágfrekventum óljóði ella infraljóði, skulu neyðug tiltøk setast í verk til eitt støði, ið Heilsufrøðiliga starvsstovan kann góðtaka.

6.6 Spillvatn

- 6.6.1 Frárenslvatn frá innandura økjum og frá teimum pørtum av økinum uttandura, har ið roknast kann við oljuspilli, skal leiðast gjøgnum göðkendan oljuútskiljara við sandfangi.
- 6.6.2 Oljuskiljarin skal hava sjálvvirkandi flotlæsara og ávaringarskipan, ið boðar frá, tá hann skal tømast.
- 6.6.3 Oljuskiljarin skal tømast eftir tørvi, men í minsta lagi eina ferð um árið.
- 6.6.4 Uppsamlað olja skal burturbeinast sum oljuburturkast.

- 6.6.5 Sýnistøkubrunnur, ið ger tað móguligt at taka sýni av spillvatninum, skal vera eftir oljuskiljara.
- 6.6.6 Frárenslvatnið má ikki bera brá av olju ella aðrari dálking. Oljuinnihaldið í spillvatninum má í mesta lagi vera 10 mg/l, kannað sambært DS/R 208.
- 6.6.7 pH í frárenslvatninum frá virkinum skal vera 6,5 – 9,0.
- 6.6.8 Spillvatn frá vesum skal leiðast í rottanga.
- 6.6.9 Alt spillvatnið skal leiðast í lokaðum røri beinleiðis í sjógv út á eitt dýpi, sum altíð er 1 metur undir á hægstu fjøru.

6.7 Sýnistøkur

- 6.7.1 Eina ferð um árið skulu sýni takast av spillvatninum, í sýnistøkubrunni eftir oljuskiljarum. Týttleikin av sýnistøkum kann verða broyttur av Heilsufrøðiligu starvsstovuni.
- 6.7.2 Vatn úr sýnistøkubrunni skal kannast fyri:
 - Mineralska olju
 - pH
 - Hita
 - Leiðingarevni
 - Pb, Cd og Hg

6.8 Burturkast

- 6.8.1 Alt húsarhalds- og virkisburturkast skal viðgerast í samsvari við galdandi lóggávu. Í løtuni er kunngerð um burturkast galdandi, nr. 147 frá 19. oktober 1995.
- 6.8.2 Burturkastið skal latast góðkendum móttakara, og tað skal skiljast sundur sambært ásetingum frá móttakara.

6.9 Óhapp

- 6.9.1 Henda óhapp, sum hava dálking við sær, skulu beinanvegin setast í verk tiltøk, so sum upprudding, avmarking og fyribyrging, til eitt støði, sum Heilsufrøðiliga starvsstovan kann góðtaka. Størri óhapp skulu so skjótt sum gjørligt fráboðast til umhvørvisdeildina á Heilsufrøðiligu starvsstovuni.

6.10 Innaneftirlit

- 6.10.1 Tórshavnar kommuna skal hava regluligt eftirlit við móttøkustøðini, tó minst 2 ferðir um árið. Eftirlitsfrásagnir í sambandi við innaneftirlitsvitjanum skulu sendast Heilsufrøðiligu starvsstovuni.
- 6.10.2 Kanningar sambært góðkenningartreytunum kunnu verða umbidnar av Heilsufrøðiligu starvsstovuni.
- 6.10.3 Øll sýnistøka og meting av úrslitum verður goldin av Tórshavnar kommunu.
- 6.10.4 Øll sýnistøka skal gerast av felag, sum er góðkent av Heilsufrøðiligu starvsstovuni.
- 6.10.5 Víðkað kanningarskrá kann í serligum føri verða umbiðin av Heilsufrøðiligu starvsstovuni.

6.11 Rakstrarskráseting og umhvørvisfrágreiðing

- 6.11.1 Skrásetast skula allar nøgdir av inkomnum og avskipaðum burturkasti, tilskilað eftir slagi.
- 6.11.2 Skrásetingarnar skula vera á staðnum, og eftirlitsmyndugleikin skal kunna síggja tær eftir umbøn. Skrásetingarnar skula goymast í 5 ár.
- 6.11.3 Árlig umhvørvisfrágreiðing við uppgerð av rakstrarskrásetingunum og frágreiðing um umhvørvisviðurskifti, tulking av kanningarúrslitum, óhapp, gjørdar og ætlaðar upplýsingar- og innsavningarherferðir, skula sendast Heilsufrøðiligu starvsstovuna í seinasta lagi 1. februar í avloysandi árinum.

7. Alment

- Virksemið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa víðkan ella broyting.
- Eigarskifti, navnabroyting eller avtøka skal fráboðast Heilsufrøðiliga starvsstovuni.
- Heilsufrøðiliga starvsstovan hevur eftirlitið við virkinum. Eftirlitið verður útint sambært kap. 7 í umhvørvisverndarlógini.
- Henda góðkenning tekur ikki støðu til, um tað er neyðugt við góðkenning eftir aðrari lóg. (t.d. frá Arbeidseftirlitinum og Brunaumsjón Landsins)
- Í 5 ár eftir at góðkenningin er givin kann bert verða givið boð ella forboð, um so er at:
 - 1) nýggjar upplýsingar eru komnar fram um dálkingar-/skaðaárin.
 - 2) dálkingin elvir til umhvørvislig skaðaárin, ið ikki kundu síggjast frammanundan, tá ið góðkenningin varð givin, ella
 - 3) dálkingin í aðrar mátar verður størri enn hon, ið góðkenningin er givin eftir.
- Tá ið meira enn 5 ár eru gingin eftir góðkenningina, kann Heilsufrøðiliga starvsstovan broyta treytirnar í hesi, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

Kæruvegleiðing

Hendan avgerð kann sambært grein 66 í løgtingslóg nr. 134 um umhvørvisvernd frá 29. oktober 1988 kærast til Landsstýrismannin í umhvørvismálum. Kæran skal sendast Heilsufrøðiligu starvsstovuni, sum síðan sendir kærana til Landsstýrismannin í umhvørvismálum við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Vinarliga

Bárður Enni, stjóri

/

Jacob Pauli Joensen, deildarleiðari

Avrit: Arbeidseftirlitið, Postrúm 1134, FO-110 Tórshavn
Vinnuáráðið, Postrúm 377, FO-110 Tórshavn
Føroya landfúti, Postrúm 3018, FO-110 Tórshavn
Landslæknin, Sigmundargøta 5, Postrúm 9, FO-110 Tórshavn
Náttúrufríðingarnevndin fyri Streymoyar sýslu, FO-350 Vestmanna